

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీవణ్మఠకోప శ్రీశ్రీనివాసనిగమాంత యతీంద్ర మహాదేశికైరనుగృహీతం

॥ శ్రీరామభద్ర మంగళాశాసనం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీరామభద్ర మంగళాశాసనం ॥

శరణాగత సంత్రాణ నిపుణాయ మహాత్మనే ।
అయోధ్యాజన భాగ్యాయ రామభద్రాయ మంగళం ॥ 1 ॥

కౌసల్యానంద కందాయ కల్యాణగుణసింధవే ।
శరణ్యాయ వరేణ్యాయ రామభద్రాయ మంగళం ॥ 2 ॥

కౌశికాఖ్య మహాయోగి సందేశసఫలీకృతౌ ।
కృతినే నతితుష్టాయ రామభద్రాయ మంగళం ॥ 3 ॥

వైదేహీ వదనాంభోజ లోలంబాయితచేతసే ।
భద్రాణామపి భద్రాయ రామభద్రాయ మంగళం ॥ 4 ॥

గౌతమాశ్రమ సాఫల్య నిదానపదపాంసవే ।
దాశకీశాదిమిత్రాయ రామభద్రాయ మంగళం ॥ 5 ॥

మహాపాతక నిర్ముక్తిహేతు సేతువిధాయినే ।
శిక్షితాశరజాలాయ రామభద్రాయ మంగళం ॥ 6 ॥

విభీషణ పరిత్రాణ సంహృష్ట మనసేఽనిశం ।
ప్రాప్తసీతాయ రామాయ రామభద్రాయ మంగళం ॥ 7 ॥

ప్రాప్తరాజ్యాయ రామాయ భరతాభీష్టదాయినే ।
సర్వబంధుసమేతాయ రామభద్రాయ మంగళం ॥ 8 ॥

శ్రీనివాసయతీంద్రోక్తం సీతావల్లభ మంగళం |
యే పఠంతి మహాత్మానః తేషాం భూయాత్ తు మంగళం || 9 ||

|| ఇతి శ్రీరామభద్ర మంగళాశాసనం సమాప్తం ||